

भारत सरकार
पेट्रोलियम और प्राकृतिक गैस मंत्रालय

लोक सभा
अतारांकित प्रश्न संख्या : 3022
दिनांक 07 अगस्त 2025

पूर्वोत्तर क्षेत्र में तेल कंपनियों की अन्वेषण और उत्पादन गतिविधियाँ

3022. श्री दिलीप शङ्कीया:
श्री दिनेशभाई मकवाणा:
श्री बिद्युत बरन महतो:

क्या पेट्रोलियम और प्राकृतिक गैस मंत्री यह बताने की कृपा करेंगे कि:

- (क) भारत के पूर्वोत्तर क्षेत्र में अनुमानित पेट्रोलियम भंडारों का व्यौरा क्या है;
- (ख) उक्त क्षेत्र में अन्वेषण और उत्पादन गतिविधियों में हाल ही में क्या प्रमुख प्रगति हुई है;
- (ग) पिछले तीन वर्षों के दौरान इस क्षेत्र में ओएनजीसी और ऑयल इंडिया लिमिटेड द्वारा उत्पादित कच्चे तेल और प्राकृतिक गैस की मात्रा कितनी है; और
- (घ) क्या केंद्र सरकार असम में बोंगाईगांव तेल रिफाइनरी की क्षमता बढ़ाकर 5.0 एमएमटीपीए करने पर विचार कर रही है और यदि हां, तो तत्संबंधी व्यौरा क्या है?

उत्तर
पेट्रोलियम और प्राकृतिक गैस मंत्रालय में राज्य मंत्री
(श्री सुरेश गोपी)

(क): दिनांक 01.04.2025 की स्थिति के अनुसार, पेट्रोलियम संसाधन प्रबंधन प्रणाली (पीआरएमएस) के आधार पर, पूर्वोत्तर क्षेत्र में कूड ऑयल के लिए 150.15 मिलियन मीट्रिक टन (एमएमटी) और प्राकृतिक गैस के लिए 198.25 बिलियन क्यूबिक मीटर (बीसीएम) अनुमानित पेट्रोलियम भंडार एवं संसाधन है।

(ख): पिछले तीन वर्षों (वित्त वर्ष 2022-23 से वित्त वर्ष 2025-26 की पहली तिमाही तक) के दौरान, इस क्षेत्र में कुल 2,753 लाइन किलोमीटर का 2डी भूकंपीय डेटा और 1,758 वर्ग किलोमीटर का 3डी भूकंपीय डेटा प्राप्त किया गया है और 115 अन्वेषण कूपों का वेधन किया गया है। इसके अलावा, प्रचालकों द्वारा हाइड्रोकार्बन महानिदेशालय (डीजीएच) को 11 खोज के नोटिस (एनओडी) प्रस्तुत किए गए हैं और उपरोक्त अवधि के दौरान क्षेत्र में 07 खोजों का मुद्रीकरण किया गया है।

पूर्वोत्तर क्षेत्र में अन्वेषण और उत्पादन प्रयासों के परिणामस्वरूप पिछले तीन वर्षों में कुल 13.131 एमएमटी कूड ऑयल और 15.158 बीसीएम प्राकृतिक गैस का उत्पादन हुआ है।

(ग): पिछले तीन वर्षों के दौरान पूर्वोत्तर क्षेत्र में ऑयल एंड नेचुरल गैस कॉरपोरेशन (ओएनजीसी) लि. और ऑयल इंडिया लि. (ओआईएल) द्वारा उत्पादित कूड ऑयल और प्राकृतिक गैस की मात्रा निम्नानुसार है:

तेल कंपनियां	कूड ऑयल (मिलियन मीट्रिक टन)			प्राकृतिक गैस (बिलियन क्यूबिक मीटर)		
	2022-23	2023-24	2024-25	2022-23	2023-24	2024-25
ओएनजीसी	1.009	1.046	1.051	2.030	1.859	1.563
ओआईएल	3.159	3.334	3.425	3.041	3.090	3.171

(घ): वर्तमान में सरकार के पास ऐसा कोई प्रस्ताव विचाराधीन नहीं है।
